

X'għadda minn għalina



Kronaka Għawdxija minn Charles Spiteri

Il-Ministeru għal Għawdex iniedi skema għar-Restawr ta' Rdieden tar-Riħ

Il-Ministeru għal Għawdex nieda skema għar-restawr ta' rdieden tar-riħ, li għandha l-għan li tivvaluta tradizzjoni Prattika ta' l-applikazzjoni ta' l-użu ta' l-enerġija rinovabbli. L-iskema ta' għajjnuna għar-restawr ta' rdieden tar-riħ hija ntiza li tissussidja r-restawr ta' dan it-tip ta' rdieden li jinsabu f'għ elieqi ġewwa Għawdex, filwaqt li tippromoviha bħala miżura sostenibbli tradizzjonali li għadha valida ankè llum. Din l-iskema għet immedija wkoll bħala inizjattiva fil-kuntest tal-viżjoni eko-Għawdex.

Waqt konferenza ta' l-ahbarijiet li saret fil-limiti tal-Wied ta' Marsalforn, il-Ministru għal Għawdex, l-Onor. Giovanna Debono tat aktar dettalji dwar din l-iskema li ser tkun finanzjata mill-Ministeru għal Għawdex u kkoordinata mid-Dipartiment għal Proġetti u Żvilupp fi hdan l-istess Ministeru. L-applikanti eliġibbli għal din l-iskema għandhom ikunu residenti Għawdxin li huma jew sidien ta' proprjetà li hija użata għal skopijiet agrikoli jew agro-turistiċi, inkella bdiewa rreġistrati li għandhom art agrikola li hija rreġistrata taħt l-IACS, u li fiha hemm installati dawn it-tip ta' rdieden. L-applikanti li jiġu aċċettati taħt din l-iskema ser ikunu ntitolati biex jirċievu għajjnuna finanzjarja li tkopri 75% ta' l-ispejjeż marbuta ma' xiri ta' tagħmir u xogħol konness mar-restawr jew tiswija li jwassal biex is-sistema relatata terġa' tiġi funzjonabbli. L-għotjiet għal kull applikazzjoni tlaħhaq massimu ta' 1000 Ewro għal kull sistema.



‘L-użu ta' l-irdieden tar-

riħ huwa wiehed mill-prattiċi tradizzjonali sostenibbli li għadhom validi fiż-żminijiet ta' llum. F'Għawdex huma wkoll valur miżjud marbut mal-konservazzjoni ta' l-ambjent rurali tal-gżira. Dan qalitu l-Ministru Giovanna Debono waqt it-tnedija ta' din l-iskema. Hija ziedet tgħid li l-Ministeru għal Għawdex huwa mpenjat fit-tfassil ta' l-istrateġija li ser tagħti direzzjoni biex titwettaq il-viżjoni tal-Gvern li jagħmel minn Għawdex gżira ekoloġika. Saħqet li l-viżjoni Eko-Għawdex għandha l-għan li tikseb miri għolja ta' żvilupp sostenibbli għall-gżira filwaqt li tassigura li l-wirt tagħha jkun protett. Il-Ministru Debono qalet li l-użu mill-ġdid ta' rdieden tar-riħ għall-ġenerazzjoni ta' l-enerġija f'postijiet agrikoli, hija inizjattiva li timxi f'din id-direzzjoni.

Aktar informazzjoni dwar din l-iskema tista' tinkiseb minn fuq is-sit elettroniku www.eco-gozo.com jew mill-Ministeru għal Għawdex fuq 22100210 jew 22100261. L-applikazzjonijiet jintlaqghu mid-Dipartiment għall-Proġetti u Żvilupp fil-Ministeru għal Għawdex, Pjazza San Frangisk, ir-Rabat, mhux aktar tard mill-Ġimgħa, 19 ta' Ġunju 2009.

L-Azzjoni Kattolika t'Għawdex trodd hajr

L-Azzjoni Kattolika organizzat ċelebrazzjoni lill-Isqof Nikol Cauchi fl-okkażjoni tat-80 sena tiegħu. L-idea ntlagħget tajjeb. Is-sala tad-Dar Ċentrali kienet mimlija sew u kulhadd ipparteċipa bi shiħ, anki bl-għajjnuna tal-Grupp tal-Kitarri mmexxi minn Bernardette Vella u l-powerpointpresentation imhejjija minn Christabelle Formosa. Il-programm ta' qrib sagħtejn kien imżewwaq b'żewġ poeżiji, wahda ta' Ġanninu Cremona (li anki pprepara feature li matulu membri



li jirrapprezentaw id-diversi Friegħi tkellmu dwar l-esperjenza tagħhom fl-Għaqda u dwar ħidmet Mons Cauchi) u oħra mill-Kavallier Joe M. Attard.

Il-President Manuel Saliba pprezenta lill-Isqof Mario Grech ċekk bħala l-ewwel kontribuzzjoni tal-Azzjoni Kattolika lill-Fundazzjoni li għadha kemm twaqqfet mid-djoċesi biex, waqt li żżomm ħajja t-tifkira tal-Isqof



Cauchi, tippromwovi d-djalogu bejn il-fidi u l-kultura. Wara l-quddiesa konċelebrata miż-żewġ Isqfijiet u tmien Assistenti Ekkleżjastiċi oħra, iċ-ċekjkna Marika Formosa qrat lil Mons. Cauchi bukkett spiritwali f'isem il-membri kollha u Manuel Saliba tah frame tal-fidda biex ipoġġi ritratt ta' tifkira. Fl-Omelija, l-Isqof Emeritus enfasizza l-bżonn li nħobbu u niddefendu 'l-Knisja u li nfittxu niehdu formazzjoni.

Il-President tal-Azzjoni Kattolika, Manuel

Is-Sorijiet Frangiskani jiċcelebraw il-festa tal-Patruna tagħhom



Is-Sorijiet Frangiskani nhar il-Hadd, 3 ta' Mejju, filgħodu, ċcelebraw il-festa tal-Patruna tal-Knisja tal-Casa Madre, kif ukoll tal-Provinċja Maltija, is-Sultana tal-Qalb ta' Ġesù.

L-Eċċellenza tiegħu, Mons. Mario Grech, Isqof ta' Għawdex, iċcelebra quddiesa fil-knisja tas-Sorijiet fi Triq Palma, ir-Rabat, Għawdex, flimkien ma' Dun Karm Scicluna u Dun Ġwann Mercieca. Il-knisja kienet imzejna mill-isbaħ għal din l-okkażjoni bl-istatwa titulari tal-Madonna Sultana tal-Qalb ta' Ġesù, fuq l-altar maġġur, kienet qisha qed tbierek il-pubbliku preżenti, fosthom numru sabiħ ta' sorijiet, tfajliet, u lajċi oħra li jiffrekwentaw din il-knisja żgħira imma helwa.

Billi l-Knisja Universali kienet qed tfakkar il-Jum Dinji tal-Vokazzjonijiet, kien xieraq li l-Isqof jgħaqqad dawn iż-żewġ okkażjonijiet flimkien.

Fl-omelija, l-Isqof saħaq fuq l-importanza li

wiehed jersaq lejn Marija biex tagħtih il-qawwa meħtieġa biex jgħix il-vokazzjoni tiegħu bil-fedeltà, u b'hekk ikun




Isir it-tberik tal-kampnar u l-qanpiena tal-Kapuċċini



Nhar il-Hadd, 19 ta' April, festa tal-Hniena Divina, saret iċ-ċerimonja tat-tberik tal-kampnar u l-qanpiena tas-Santwarju tal-Madonna tal-Grazzja fir-Rabat, Għawdex. Kemm il-kampnar li kellu jinhatt u jinbena mill-ġdid kif ukoll il-qanpiena li kellha ħsarat kbar ma setgħux jintużaw biex jaqdu l-funzjonijiet tagħhom qabel ma kienu restawrati mill-ġdid minhabba l-periklu li setgħu jiġġarrfu. Iċ-ċerimonja tat-tberik tmexxiet mill-Gwardjan Patri Karm Dimech fil-preżenza tal-abbatini tal-kunvent u xi membri tal-komunità lokali. Ta' min jgħid li din iċ-ċerimonja kellha ssir f' l-Hadd il-Għid, imma dakinhar it-temp ikrah ma ppermettix li dan isir. Għalhekk, din iċ-ċerimonja kellha tithalla għal data oħra.

Waqt iċ-ċerimonja tat-tberik tal-kampnar u l-qanpiena tas-Santwarju tal-Madonna tal-Grazzja

Wirja tat-Tezori Grafici ta' Għawdex mill-Biblijoteka Nazzjonali ta' Malta



Dawn huma x'uħud mid-dokumenti li kienu esibiti. Il-firxa ta' dokumenti kienet tkopri l-perijodu ta' żmien mis-seklu ħmistax sal-lum u kien fiha seba' taqsimiet : Dokumenti dwar Amministrazzjoni, Dokumenti Ekkleżjastiċi, Storja, Arkeoloġija, Fortifikazzjonijiet, Letteratura u Hajja ta' Kuljum. Il-wirja saret bil-koperazzjoni bejn il-Ministeru għal Għawdex u l-Biblijoteka Nazzjonali ta' Malta, fis-Sala ta' l-Esibizzjonijiet tal-Ministeru mit-23 t'April sal-24 ta' Mejju.

Inizjattivi favur l-ambjent f'Għawdex għall-Jum Dinji ta' l-Ambjent

Il-Ministeru għal Għawdex, se jinvesti f'aktar panelli fotovoltaiċi permezz tas-somma ta' 7,700ewro li ġew iffrankati mill-kont ta' l-elettriku ta' l-istess Ministeru bl-użu ta' sistema ta' panelli li kienet ġiet stallata f'dan il-Ministeru fl-2007. Il-Ministeru għal Għawdex huwa wkoll impenjat li jixtri żewġ karozzi elettrici. Dawn huma żewġ inizjattivi oħra favur il-ħarsien ta' l-ambjent u t-twettiq tal-viżjoni Eko-Għawdex.

Dan tħabbar mill-Ministru għal Għawdex, l-Onor. Giovanna Debono, waqt konferenza ta' l-aħbarijiet li saret viċin is-sistema ta' panelli fotovoltaiċi fuq il-bejt tal-Ministeru għal Għawdex, bħala parti mill-attivitajiet li qed jiġu organizzati mill-istess Ministeru fl-okkażjoni tal-Jum Dinji ta' l-Ambjent, li se jittfakkar nhar il-Ġimgħa, 5 ta' Ġunju 2009. Din is-sistema ta' panelli fotovoltaiċi li kienet ġiet ikkummissjonata f' Jannar ta' l-2007, għandha kapacità ta' 10 Kilowatts u hi l-ikbar sistema tat-tip tagħha fis-servizz pubbliku fil-gżejjer Maltin.

Il-Ministru Giovanna Debono qalet li matul iż-żmien li ilha taħdem, din is-sistema pproduċiet 41,800 kWh ta' elettriku, ekwivalenti għal 5% ta' l-enerġija kkunsmata mill-binja tal-Ministeru għal Għawdex u ċ-Ċentru Amministrattiv. Hija żiedet tgħid li dan ifisser tfaddil ta' 7,700ewro mill-kont ta' l-elettriku tal-Ministeru.

Dan huwa ekwivalenti għal tnaqqis f'emissjonijiet ta' 36.5 tunnellata ta' Dijossidu tal-Karbonju (Carbone Dioxide) fl-arja, li hu ekwivalenti għall-emissjonijiet ta' karozza misjuqa għal madwar 200,000 kilometru, jew konsum medju ta' 7 familji ta' 4 persuni f'kull dar (28 persuna). Il-pubbliku jista' jara kif qed taħdem din is-sistema permezz ta' link fuq is-sit elettroniku www.eco-gozo.com. L-informazzjoni fuq dan is-sit hija aġġornata kontinwament.

Matul din il-konferenza tħabbar ukoll li proprjament fil-Jum Dinji ta' l-Ambjent, se jsir l-aħħar eżerċizzju ta' konsultazzjoni b'rabta ma' l-istrategija Eko-Għawdex, fejn se tiġi ddedikata siegħa għal din il-viżjoni fi klassijiet fl-iskejjel primarji madwar Għawdex. Matul din is-siegħa fil-klassijiet ta' tfal li għandhom bejn it-8 u l-10 snin, se ssir diskussjoni kif ukoll eżerċizzju ta' kreattività fejn it-tfal se jpingu dak li jaħsbu huma dwar Eko-Għawdex. L-istrategija ta' din il-viżjoni hi mistennija li tiġi npubblikata fil-Ġimgħat li ġejjin.

Xagħra Scout Group jirċievu fondi mill-UE għall-proġett "Youth in Action"

Ġimgħat ta' hidma iebsa ntemmu bl-ittra ta' aċċettazzjoni għal XSG li applikaw għall-fondi għall-proġett E-S.C.OUT taħt 'Action 1.1: Youth Exchanges' fil-programm tal-'Youth in Action' tal-Unjoni Ewropea.

E-S.C.OUT, fil-qosor għal European - Sports. Culture. Outdoors huwa kamp ta' tmint ijiem li se jinżamm ġewwa Għawdex bejn is-16 u t-23 ta' Awwissu. Dan jiġbor fih attivitajiet li jirriflettu l-prioritajiet tal-programm; l-aktar iċ-ċittadinanza Ewropea, il-partecipazzjoni taż-żgħażaġh, u d-diversità fil-kultura li ser jiġu milhuqa permezz ta' sports u djalogu interkulturali.

Tnejn u għoxrin parteċipant flimkien ma' tmien leaders minn Malta, il-Portugall, l-Irlanda u t-Turkija se jn għixu flimkien u jesperjenzaw avventura, hbiberija ġdida u attivitajiet ġodda, ġo wiehed mill-aktar postijiet li huwa simbolu tas-sajf Malti, ir-Ramla l-Hamra ġewwa x-Xagħra Għawdex.

Il-proġett huwa mmexxi totalment minn żgħażaġh taħt l-eta' ta' wiehed u għoxrin sena li jiffurmaw parti mill-Venture Unit u Rover Crew tax-Xagħra Scout Group. Mhux dawn iż-żgħażaġh biss, imma l-grupp kollu, mill-iżgħar beaver sal-ikbar leader huma entużjasti li jaraw dan il-proġett jirnexxi u jkun ta' suċċess.



Xogħol ta' Konservazzjoni u Restawr fil-Bażilika tax-Xagħra



F'dan iż-żmien il-parroċċa tax-Xagħra tinsab għaddejja minn hidma ta' konservazzjoni u restawr tal-kappella ddedikata lil San Mawrizju. Ix-xogħol jinvolvi żebġha, induratura bid-deheb, stallazzjoni ta' twieqi stained-glass u restawr tal-pittura. Ix-xogħol qed isir minn nies lokali taħt is-superviżjoni tar-restawratur, Manwel Zammit, u r-restawr tal-pittura mill-istess Zammit.

Il-pittura nkluż il-kwadru tal-artal hija xogħol tal-artist Virginio Monti u saret fl-1930.

Manwel Zammit waqt ix-xogħol ta' restawrazzjoni fil-Knisja Bażilika ta' Marija Bambina

“Lejlet Lapsi” f’Għawdex, 22-24 ta’ Mejju... Jispikkaw il-hiliet tal-Għawdxin



L-E.T. il-President Abela akkumpanjat mill-Ministru Giovanna Debono u diversi Ambaxxaturi jaslu fil-Pjazza tal-Katidral, fejn l-Isbandieratori jagħtu spetaklu mill-aqwa.



Anette’s Mystic Dancers, wirja li saret fil-Kumplex tal-Liceo Ninu Cremona, fir-Rabat, Għawdex.



Il-Banda tal-Forzi Armati ta’ Malta, taħt id-direzzjoni tad-Direttur Muzikali tagħha l-Kaptan John Ivan Borg u t-Trumpet Major Warrant Officer Joseph Muscat tat ukoll sehemha sabiex dawn il-festi setghu jirmexxu.



“Iz-Żjara tal-Granmastru Alof de Wignacourt f’Għawdex”... atturi Għawdxin jiffiguraw b’ilbies ta’ żmien il-Kavallieri b’diversi personagġi għolja fl-istorja tal-Ordni ta’ San Ġwann.



L-entourage fit-Telgħa tal-Belt, riesaq lejn iċ-Ċittadella.



Daqqqa u għannejja Għawdxin.

Musical "The Glint of Gold"

The Glint of Gold, musical li ttella' mill-istudenti tal-Kulleġġ Għawdexi, Skola Primarja tar-Rabat, Għawdex, għal Jum iċ-Ċelebrazzjoni li saret il-Ġimgħa 22 ta' Mejju. Direzzjoni ta' George Mizzi, għalliem tad-drama u ta' Mariella Spiteri, għalliema tal-mużika. Għenu hafna kemm l-għalliema u dawk kollha li jahdmu f'din l-iskola kif ukoll il-ġenituri.

Saru żewġ rappreżentazzjonijiet oħra ta' dan il-musical għall-pubbliku nhar is-Sibt 23 ta' Mejju, bhala parti mill-attivitajiet ta' Notte Gozitana.



Wirja tar-Rebbiegħa



Il-Kumitat Eżekuttiv tas-Socjetà Agrikola, Industrijali u Kulturali ta' Għawdex organizza Wirja ta' Fjuri u Pjanti bejn il-Ġimgħa 8 ta' Mejju u l-Hadd 10 ta' Mejju, fl-entratura taċ-Ċentru Amministrattiv, Pjazza San Frangisk, ir-Rabat Għawdex.

Din is-sena wkoll, waqt din il-wirja, ttellgħet wirja speċjali bi pjanti Maltin, bil-partecipazzjoni tal-Hands on Farming. Ġew ippremjati wkoll l-aħjar tliet skejjel li għamlu suċċess bit-tkabbir ta' pjanti li ngħatawllhom waqt il-programm tal-Hands on Farming li jiġi organizzat matul is-sena.

Sacerdot Ġdid, bin Emigranti fil-Kanada



Fid-9 ta' Mejju li għadda, fil-Katidral ta' St. Michael's f'Toronto, il-Kanada, gie ordnat sacerdot flimkien ma' sitt kandidati oħra, ż aghżuġh ta' nisel Għawdexi, bin l-emigranti Pawlu Portelli min-Nadur u martu Doris mill-Mellieħa. Fr. Frank Portelli ta' 33 sena, imwieled Toronto, it-tielet fost seba' t'aħwa, trabba mal-komunità ta' emigranti Maltin u Għawdxin f'Junction Area (Dundas Street) qrib il-knisja ta' San Pawl Nawfragu, fejn iċċelebra wkoll l-Ewwel Quddiesa tiegħu l-għada ta' l-Ordinazzjoni tiegħu (10 ta' Mejju). Minn qalbna nifirhulu u nawgurawlu fil-hidma pastorali tiegħu bhala Viċiparku fil-Parroċċa ta' San Luqa, f'Tornhill, fin-nord ta' Toronto.



Esperti fis-servizzi tal-vjaġġar...



TravelServices
LIMITED

A member of the  Group

- Ġiti...
- Cruises...
- Triġiniet... anke tal-Low Cost
- Lukandi... u akkomodazzjoni oħra
- Kiri tal-karozzi u hafna servizzi oħra

Tel: Victoria-Gozo: 21561202/3 Valletta: 21215712 or info@jpetravel.net